



## سوال

(157) عقیقہ میں گائے و شتر ذبح کرنا جائز ہے یا نہیں؟

## جواب

السلام علیکم ورحمۃ اللہ وبرکاتہ

عقیقہ میں گائے و شتر ذبح کرنا جائز ہے یا نہیں؟ بقول جمہور جائز ہے تو ایک گائے اور ایک شتر سات عقیقہ کے لیے کافی یا نہیں؟ بحوالہ کتاب وسنت تحریر فرمادیں۔

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

مسئلہ اولیٰ "عقیقہ میں گائے و شتر ذبح کرنا جائز ہے یا نہیں؟" کے متعلق کوئی آیت یا حدیث صحیح میری نظر سے نہیں گزری ہے۔ ہاں انس رضی اللہ تعالیٰ عنہ کی یہ حدیث:

"بیئع عنہ من الإبل والبقر والغنم"

اس (بچے) کی طرف سے اونٹ، گائے اور بکری کے ساتھ عقیقہ کیا جائے۔

جس سے عقیقہ میں گائے و شتر ذبح کرنے کا جواز ثابت ہوتا ہے حافظ ابوالقاسم طبرانی رحمۃ اللہ علیہ کی کتاب "معجم صغیر" (ص: 45 مطبوعہ دہلی) میں موجود ہے مگر حدیث مذکورہ جوہ ذیل صحیح نہیں ہے۔ حدیث مذکور کی پوری اسناد، جو معجم صغیر میں مذکور ہے یہ ہے:

"ہمیں ابراہیم بن احمد بن مروان الواسطی نے بیان کیا، انہوں نے کہا کہ ہمیں عبدالملک بن معروف الحیاط الواسطی نے بیان کیا، انہوں نے کہا ہمیں مسعد بن الیسع نے بیان کیا، انہوں نے حریث بن السائب سے روایت کیا، انہوں نے حسن سے روایت کیا اور انہوں نے انس بن مالک رضی اللہ تعالیٰ عنہ سے روایت کیا ہے۔"

حدیث مذکور کے عدم صحت کی وجہ اول: اس حدیث کی اسناد میں راوی "ابراہیم بن مروان واسطی" ہیں، ان کی نسبت میزان الاعتدال میں ہے:

"روی الحاکم عن الدارقطنی قال: یس بالمتومی" [1]

یعنی حاکم نے دارقطنی سے روایت کی ہے کہ یہ راوی قومی نہیں ہے اور صحت حدیث کے لیے اس کے کل راویوں کا قومی (عادل وضابط) ہونا ضروری ہے پس جب اس حدیث کا راوی قومی نہیں تو یہ حدیث صحیح نہیں ہے۔

## وجہ دوم:

اس حدیث کی اسناد میں راوی "مسعدہ بن الیسع" ہیں، ان کی نسبت میزان الاعتدال میں ہے:

"ہالک کذبہ ابو داؤد و قال احمد بن حنبل خرفنا حدیثہ منذ وہر" [2]

یعنی راوی نمبر 3 ہالک ہے، اس کو ابو داؤد نے جھوٹا کہا ہے اور امام احمد بن حنبل رحمۃ اللہ علیہ نے کہا ہے: ہم نے تو اس کی حدیث کو مدت ہوئی پھاڑ ڈالا اور حدیث کی صحت کے لیے اس کے کل راویوں کا سچا ہونا ضرور ہے اور جب اس حدیث کا راوی نمبر 3 جھوٹا ہے تو یہ حدیث صحیح نہیں۔

## وجہ سوم:

اس حدیث کی اسناد میں راوی حسن بصری رحمۃ اللہ علیہ ہیں، ان کی نسبت "تقریب التہذیب" میں ہے:

"کان یرسل کثیرا و یدلس" [3]

یعنی حسن بصری رحمۃ اللہ علیہ ارسال بہت کیا کرتے تھے اور تدلیس بھی کیا کرتے تھے۔ میزان الاعتدال میں ہے:

"کان الحسن کثیر التدلیس فاذا قال فی حدیث عن فلان ضعف الاحتجاج بہ" [4]

یعنی حسن بصری رحمۃ اللہ علیہ کثیر التدلیس تھے، پس جب یہ کسی حدیث میں عن فلان کہیں (یعنی عن کے ساتھ روایت کریں اور اپنا سماع اپنے شیخ سے نہ بیان کریں) تو ان کے ساتھ احتجاج ضعیف ہوگا۔

صحت حدیث کے لیے اس کی اسناد کا من اولہ الی آخرہ متصل ہونا ضرور ہے اور جب راوی مدلس ہو اور عن کے ساتھ روایت کرے، یعنی اپنا سماع اپنے شیخ سے نہ بیان کرے تو سند کا متصل ہونا ثابت نہیں ہوتا اور ما نحن فیہ میں حسن بصری نے عن کے ساتھ روایت کی ہے پس یہ حدیث صحیح نہیں ہوئی۔

الحاصل بیان بالا سے بخوبی ثابت ہے کہ حدیث زیر بحث صحیح نہیں ہے اور مسئلہ ثانیہ کہ "اگر عقیدہ میں گانے اور شتر کا ذبح کرنا بقول جمہور جائز ہے تو ایک گانے اور ایک شتر سات عقیدہ کے لیے کافی ہے یا نہیں؟ کے متعلق بھی کوئی آیت یا حدیث معلوم نہیں ہوئی۔ پس اگر عقیدہ کے بارے میں کہا جائے کہ اس میں بھی مثل اضیغہ کے ایک گانے یا ایک شتر سات عقیدہ کے لیے کافی ہے تو یہ بات محض قیاساً علی الاضیغہ کہی جاسکتی ہے مگر یہ معلوم نہیں کہ عقیدہ کا قیاس اضیغہ پر صحیح بھی یا نہیں؟

امام احمد رحمۃ اللہ علیہ کے قول "نشتر بذنیہ او بقرۃ کاملۃ" (عقیدتے میں) مکمل اونٹ اور گانے کی شرط لگائی جاتی ہے سے جو نیل الاوطار (4/274) میں منقول ہے ظاہر ہوتا ہے کہ امام احمد نے اس قیاس کو صحیح نہیں جانا اور امام رافعی کے قول:

"سجور اشترک سبعۃ فی الابل والبعیر سما فی الاضیغہ" [5]

اونٹ اور گانے میں قربانی کی طرح (عقیدتے میں بھی) سات حصے داروں کا شریک ہونا جائز ہے۔ سے ظاہر ہوتا ہے کہ انھوں نے اس قیاس کو صحیح سمجھا، مگر ان کے اس قدر قول سے کچھ بھی نہیں معلوم ہوتا کہ انھوں نے دونوں (عقیدہ اور اضیغہ) میں کیا جامع قرار دیا ہے کہ اُس پر غور کیا جائے اور اگر جامع ان دونوں میں تقرب بار اقلہ دم قرار دیا جائے جیسا کہ بعض لوگوں کا خیال ہے تو اس پر شبہ ہوتا ہے کہ اس تقدیر پر لازم ہوگا کہ ہر دم متقرب بہ میں احکام اضیغہ معتبر ہوں، حالانکہ ذبیحہ العرس اور دیگر دمانے و لائم میں کوئی بھی نہیں کہتا کہ ان میں



احکام اضیحہ کا اعتبار لازم ہے۔ حالانکہ اس قانس کے نزدیک کل دوائے ولائم مستقر بہا ہیں، نیز عقیتہ اور اضیحہ میں شارع نے یہ فرق کیا ہے کہ عقیتہ میں پسر کی طرف سے دو بکریاں رکھی ہیں اور دختر کی طرف سے ایک ہی بکری اور اضیحہ میں ایسا نہیں ہے۔

الحاصل عقیتہ کا قیاس اضیحہ پر صحیح ہے یا نہیں؟ یہ کچھ معلوم نہیں ہوتا، ایسی حالت میں احتیاط اسی میں ہے کہ ماثور عن الشارع پر اقتصار کیا جائے اور بلا ضرورت رائے اور قیاس کو اس میں دخل نہ دیا جائے۔ واللہ اعلم وعلہ اتم۔

[1] - میزان الاعتدال (1/17) سوالات الحاکم للدارقطنی (ص: 101)

[2] - میزان الاعتدال (98/4)

[3] - تقریب التہذیب (ص: 160)

[4] - میزان الاعتدال (1/527)

[5] - نیل الاوطار (4/274)

حداماعندی واللہ اعلم بالصواب

## مجموعہ فتاویٰ عبداللہ غازی پوری

کتاب الصلاة، صفحہ: 316

محدث فتویٰ